



ରେଳ ମନ୍ତ୍ରାଳୟ

ବିଶ୍ୱର ସର୍ବବୃହତ ରେଳଷ୍ଟେସନ ପୁନର୍ବିକାଶ କାର୍ଯ୍ୟକ୍ରମର ଶୁଭାରମ୍ଭ ପ୍ରଥମ ଦିନରେ ଦେଶର 23 ଟି ବଡ଼ ରେଳଷ୍ଟେସନ ଅନ୍ତର୍ଭୁକ୍ତ

Posted On: 08 FEB 2017 6:18PM by PIB Bhubaneswar

ଭାରତୀୟ ରେଳର ରୂପରେଖ ପରିବର୍ତ୍ତନ କରିବା ପାଇଁ ରେଳ ମନ୍ତ୍ରୀ ଶ୍ରୀ ସୁରେଶ୍ ପ୍ରଭାକର ପ୍ରଭୁ ବିଶ୍ୱର ସର୍ବବୃହତ ଷ୍ଟେସନ ପୁନର୍ବିକାଶ କାର୍ଯ୍ୟକ୍ରମର ଶୁଭାରମ୍ଭ କରିଛନ୍ତି । ପ୍ରଥମ ପର୍ଯ୍ୟାୟରେ ଦେଶର 23 ଟି ବଡ଼ ଷ୍ଟେସନର ପୁନର୍ବିକାଶ କରାଯିବ, ଯାହାଦ୍ୱାରା ଯାତ୍ରୀମାନଙ୍କୁ ଗୋଟିଏ ସ୍ଥାନରେ ଅନେକ ସୁବିଧା ଉପଲବ୍ଧ କରାଇ ହେବ । ଏହି ଅବସରରେ ରେଳ ମନ୍ତ୍ରୀ ଶ୍ରୀ ପ୍ରଭୁ କହିଥିଲେ ଯେ, ରେଳ ଷ୍ଟେସନଗୁଡ଼ିକରେ ବୃହତ ପରିସୀମା ବିଶିଷ୍ଟ ଜମି ରହିଥାଏ । ରେଳ ଷ୍ଟେସନ ଏପରି ଏକ ସ୍ଥାନ ଯେଉଁଠି ଅନେକ ଲୋକ ରେଳଗାଡ଼ିରେ ଯିବା ପାଇଁ ଅପେକ୍ଷା କରିଥାଆନ୍ତି ଏବଂ ଏଥିପାଇଁ ରେଳ ଷ୍ଟେସନଗୁଡ଼ିକୁ ଏକ ବିଶିଷ୍ଟ ସମ୍ପତି ଭାବେ ବିକାଶ କରିବାର ଆବଶ୍ୟକତା ରହିଛି । ସେ କହିଥିଲେ ଯେ ସହରୀବିକାଶ ମନ୍ତ୍ରାଳୟ ରେଳ ମନ୍ତ୍ରାଳୟ ସହ ସହଯୋଗ କରି ସ୍ମାର୍ଟ ଷ୍ଟେସନଗୁଡ଼ିକର ବିକାଶ କରୁଛି ଏବଂ ସ୍ମାର୍ଟ ସିଟି ପାଇଁ ଏକ ସ୍ମାର୍ଟ ଷ୍ଟେସନର ଆବଶ୍ୟକତା ରହିଛି । ସେ କହିଥିଲେ ଯେ ଦେଶରେ 400 A-1 ଏବଂ A ବର୍ଗ ଷ୍ଟେସନଗୁଡ଼ିକର ପୁନର୍ବିକାଶ ପ୍ରକଳ୍ପକୁ ପିପିପି ମଡେଲରେ ବିକଶିତ କରାଯିବ ।

ଏହି ଅବସରରେ କେନ୍ଦ୍ର ସାମାଜିକ ନ୍ୟାୟ ଏବଂ ସଶକ୍ତିକରଣ ରାଷ୍ଟ୍ରମନ୍ତ୍ରୀ ଶ୍ରୀ କୃଷ୍ଣ ପାଲ ଗୁର୍ଜାର ମଧ୍ୟ ଉପସ୍ଥିତ ଥିଲେ । ରେଳବାଇ ବୋର୍ଡର ଅଧ୍ୟକ୍ଷ ଶ୍ରୀ ଏ.କେ. ମିତ୍ତଲ, ରେଳ ବୋର୍ଡର ମେମ୍ବର (ଇଞ୍ଜିନିୟରିଂ) ଆଦିତ୍ୟ କୁମାର ମିତ୍ତଲ, ରେଳ ବୋର୍ଡର ସଦସ୍ୟ ଟ୍ରାଫିକ୍ ଶ୍ରୀ ମହମ୍ମଦ ଜମଶେଦ ଏବଂ ବୋର୍ଡର ଅନ୍ୟ ସଦସ୍ୟ ତଥା ଅନ୍ୟ ମାନ୍ୟଗଣ ବ୍ୟକ୍ତି ଏହି ଅବସରରେ ଉପସ୍ଥିତ ଥିଲେ । ଭିଡିଓ କନଫରେନ୍ସ ଜରିଆରେ ସମସ୍ତ ମହାପ୍ରବନ୍ଧକ/ତିଆରୀଙ୍କୁ ଷ୍ଟେସନଗୁଡ଼ିକର ପୁନର୍ବିକାଶ ପାଇଁ ସରକାରଙ୍କ ସହିତ ସହଯୋଗ କରିବା ପାଇଁ ସେ ନିର୍ଦ୍ଦେଶ ଦେଇଛନ୍ତି ।

ରେଳ ମନ୍ତ୍ରୀ ଏବଂ ଅନ୍ୟ ପ୍ରତିନିଧିମାନଙ୍କୁ ସ୍ୱାଗତ କରି ରେଳ ବୋର୍ଡର ଅଧ୍ୟକ୍ଷ ଶ୍ରୀ ଏ.କେ.ମିତ୍ତଲ କହିଥିଲେ ଯେ ସାର୍ବଜନୀନ ଘରୋଇ ଭାଗୀଦାରୀ ଜରିଆରେ ଷ୍ଟେସନଗୁଡ଼ିକର ପୁନର୍ବିକାଶ ପାଇଁ ପ୍ରଥମ ପର୍ଯ୍ୟାୟର ଶୁଭାରମ୍ଭ ହେଲେ ଆମ ଶ୍ରମ ସାକାର ହେବ । ଏହି ପର୍ଯ୍ୟାୟରେ ସଂପୃକ୍ତ ଷ୍ଟେସନଗୁଡ଼ିକର ଚିହ୍ନଟ ଆମର ପରାମର୍ଶଦାତା, ଦି ବୋଷ୍ଟନ କନସଲଟିଂ ଗ୍ରୁପ ଦ୍ୱାରା କରାଯାଇଥିବା ବିସ୍ତୃତ ଅଧ୍ୟୟନଗୁଡ଼ିକ ପରେ କରାଯାଇଥିଲା । ସେ କହିଥିଲେ ଯେ ରେଳବାଇ ର ଲକ୍ଷ୍ୟ ଅତିରିକ୍ତ ଭୂମିର ବ୍ୟବସାୟିକ ବିକାଶରୁ ମିଳୁଥିବା ରାଜସ୍ୱର ଉପଯୋଗ କରିଛି ରେଳ ଷ୍ଟେସନଗୁଡ଼ିକର ପୁନର୍ବିକାଶ କରିବା ।

(Release ID: 1482384) Visitor Counter : 2

